

## Kunsill Lokali Ta' Kercem

### Pjan ta' Hidma

**2011 - 2103**

Daħla u Analizi tas-Sitwazzjoni	1
Id-Dikjarazzjoni tal-Missjoni u l-Valuri	6
Oġgettivi, Riżultati Mistennija u Strateġiji	7
Organizzazzjoni	9
Previżjoni tal-Finanzi u l-Performance	11

## **1.0 Daħla u Analizi tas-Sitwazzjoni**

### **Daħla**

It-tiġid li sar fil-ligi tal-Kunsilli Lokali f'pajjiżna ppermetta li l-ħames amministrazzjoni tal-Kunsill Lokali Ta' Kerċem titwal b'sentejn, u allura din probabli li ser tkun l-itwal amministrazzjoni li qatt ser ikollu dan il-Kunsill – ħames snin 2008-2012.

Nistqarr li din l-estensjoni swiet biex il-pjan imħejji mill-Kunsill Lokali ser ikun jista' jiġi mwettaq kollu. Dan bla dubju ta' xejn, b'benefiċċju akbar għar-residenti kollha tagħna u għal-lokalita' in-ġenerali.

Issa li għaddiet sena oħra ta' ħidma, u allura bdejna l-aħħar sena sħiħa ta' dan il-Kunsill, tajjeb li nagħtu daqqa t'għajnej lejn dak kollu li rnexxielna nakkwistaw flimkien b'risq din il-lokalita'.

### **L-aqwa servizz lir-Resident**

Bla dubju ta' xejn, is-servizz lir-residenti offrut mill-uffiċċju tal-Kunsill Lokali tagħna huwa wieħed tajjeb u effiċċenti.

Nibda' biex ngħid li din is-sena kellna l-ħatra ta' Segretarju Eżekuttiv ġdid, fil-persuna tas-Sinjura Marianne Sagona. Din il-ħatra għenet ferm biex l-amministrazzjoni tal-Kunsill setgħet timxi ferm aħjar u r-residenti tagħna setgħu jiġu mogħtija servizz tajjeb u aktar effiċċenti.

Is-servizzi offruti mill-uffiċċju tal-Kunsill Lokali tagħna llum huma varji, u dawk qed iservu biex ir-residenti Ta' Kerċem jiġu moqdja fil-lokalita' tagħna stess, speċjalment wara li mis-17 ta' Frar 2010 'i quddiem bdejna noffru s-servizzi ta'

**Sub Uffiċċju tal-Posta** – bis-servizzi kollha offruti.

**Immaniġġjar tal-Iskart:** Iddiskutejna u tħalli l-opinjoni tar-residenti dwar l-immaniġġjar tal-iskart. Hriġna l-offerta l-ġidha dwar il-ġbir tal-iskart, li qed nittamaw li l-kuntratt il-ġdid jidħol fis-seħħi fl-ewwel ġimgħat ta' Jannar 2011. Rigward dan il-kuntratt, kellna nieħdu deċiżjonijiet kuraġġuži, fosthom dwar il-frekwenza tal-ġbir tal-iskart bieb bieb, il-ħinijiet tal-ġbir, is-separazzjoni tal-iskart fid-djar u anke l-open skips. Permezz ta' flyers li qassamna f'kull dar, bħala parti minn kampanja edukattiva rigward l-immaniġġjar aħjar tal-iskart, irnexxielna nżidu l-ammonti ta' skart separat li qed niġbru. Iffirmajna wkoll kuntratt ma' Green MT. Għadna ninnutaw abbuži mill-Bring-In Site li hemm fi Triq Santa Katerina tal-Qabbieža. Nittamaw li matul l-2011, jittieħdu dawk il-passi neċċesarji biex dan l-abbuż jiġi ndirizzat.

**Toroq aktar indaf:** Grazzi għall-iskema mniedja mill-Korporazzjoni tax-Xogħol u Taħriġ (ETC) flimkien mad-Dipartiment tal-Kunsilli Lokali, il-Kunsill Lokali tagħna rnexxielu li matul din is-sena jsolvi l-problema tal-indafha fit-toroq tagħna. Dan peress li llum fil-lokalita' tagħna għandna erba' persuni li jieħdu ħsieb it-tindif tat-toroq kuljum, tlieta f'Ta' Kerċem u wieħed fil-Komunita' ta' Santa Luċija. Grazzi għal din l-iskema, il-Kunsill qed jiffranka eluf ta' ewro fis-sena f'pagi ta' dawn il-ħaddiema, u li kieku kellna nħallsu għaliex, l-allokazzjoni li l-Gvern Ċentrali jallokalna għall-indafha f'Ta' Kerċem ma sservix. L-unika ħaddiem li qiegħed b'kuntratt huwa l-kennies ta' Santa Luċija. Permezz ta' ħaddiem

**1.0 Daħla u Analizi tas-Sitwazzjoni**

ieħor li għandu I-Kunsill – Anthony Portelli (eks WSC), minn żmien għal żmien qed innaddfu toroq u passaġġi fil-kampanja minn ħaxix ħażin li jikber.

**Żvilupp Infrastrutturali**

**Toroq:** Matul is-sena 2010, il-Kunsill Lokali tagħna ppjana li jsiru diversi xogħolijiet fuq toroq residenzjali. Mill-fondi allokati direttament mill-Gvern Ċentrali fil-baġit tagħna (€98,000), ippjanajna li nagħmlu tlett toroq jiġifieri Triq Wenzu Mintoff, Triq il-Gamiem u Triq il-Ħorġ. Dawn ser jiswewna €89,283.30. Matul l-2010 id-Dipartiment tal-Gvern Lokali ġareg l-iskema tal-*Private Public Partnership (PPP)* fuq it-toroq, u għalhekk iddeċidejna li napplikaw biex isiru tlett toroq oħra – jiġifieri Triq is-Santwarju Puniku, Triq is-Summien u Triq il-Ġojjin. Dawn it-tlett toroq ser jiswew €203,324.13 u l-ħlas tagħhom ser isir fuq tmien snin – b'40% tal-ammont jitħallas direttamente mill-Gvern Ċentrali. Peress li l-applikazzjoni tagħna qiegħi milqugħha, id-Dipartiment allokalta €40,000 addizzjonali biex dawn it-toroq ikunu jistgħu jsiru. L-offerti għal dawn it-toroq kollha ħriġnihom fit-tieni kwart tas-sena, u f'Lulju li għadda ġew evalwati u mogħtija.

Biex naħdmu b'għaqal, ftaħna wkoll diskussionijiet mal-Korporazzjoni għas-Servizzi tal-Ilma (KSI), biex fejn inkunu ser nagħmlu triq bit-tarmak, niblu l-mejnijiet u s-servizzi tal-ilma u nagħmlu mejn fuq kull naħha tat-triq, biex b'hekk it-triq kemm jista' jkun ma titqattax aktar wara li titlesta. Ikolli nistqarr li dawn id-diskussionijiet ġadu fit-tul ħafna, iżda fl-aħħar mill-aħħar, il-KSI feħmet it-talba tagħna u aċċettat li jsiru mejnijiet fuq kull naħha tat-triq li tkun ser tinkesa. Fl-aħħar ġurnata tas-sena 2010, il-KSI bagħtiet il-Letter of Acceptance (LA) lill-kuntrattur tagħna f'dan ir-rigward.

Peress li fit-toroq imsemmija ried isir xogħol ieħor mill-kumpannija GO, ser nassiguraw irwieħna li dawn ix-xogħolijiet isiru qabel it-toroq jinksew bit-tarmak. Nafu żgur li l-GO ilha tiġri xhur wara l-kuntrattur biex ilesi dawn ix-xogħolijiet.

**Park tal-Familja:** Fis-26 ta' Jannar 2010, l-Awtorita' ta' Malta dwar l-Ambjent u l-Ippjanar (MEPA) approvat il-permessi meħtieġa biex ikun jista' jinbeda x-xogħol fuq proġetti ieħor kbir fil-lokalita' tagħna. Dan huwa l-Park għall-Familja bejn Triq il-Ħorġ u Triq is-Summien. Wara li ħriġna l-offerti relatati, dawn ġew evalwati u mogħtija. Immedjatamente beda x-xogħol. Dan il-proġetti qed isir grazzi għal skema tad-Dipartiment tal-Gvern Lokali biex isiru proġetti speċjali f'lomalitajiet żgħar, li minnha diġi bbenfika minn €75,000 għal dan il-proġetti. Ix-xogħol miexi b'ritmu tajjeb. L-ewwel li sar, kien ġibjun kbir li ser jilqa' l-ilma tax-xita – kemm tal-park innifsu u anke tat-toroq tal-inħawi. Inbena wkoll it-teatru Grieg u ħafna mill-passaġġi. Huwa ttamat li dan il-proġetti jitlesta matul is-sena 2011.

**Centru Ċiviku Ta' Kerċem:** Ix-xogħol fuq dan il-proġetti ambiżżejjuz tkompli matul is-sena 2010. Il-ħaddiema mislu l-İll-Kunsill mill-iskema tal-ETC Ltd. żdiedu minn tnejn għal tlieta. Dawn qed jagħmlu x-xogħol kollu tat-tikħil. Fil-fatt huma lestew il-basement kollu u bdew it-tikħil tal-ufficini tal-Kunsill. Il-Kunsill qed iħallas biss għal materjal. Matul l-2010, il-Kunsill ibbenfika wkoll minn ħaddiem ieħor fl-iskema tal-IPS Ltd. Peress li huwa għandu l-mestjier ta' mastrudaxxa, tajnieħ ix-xogħol tat-twiegħi kollha tal-binja, li ser ikollhom ħġieq double-glazed. Anke f'dan ir-rigward, il-Kunsill qed iħallas il-materjal u anke rridu nagħtu kontribuzzjoni finanzjarja għall-konsum tal-elettriku.

Mill-banda l-oħra ħriġna tlett offerti: waħda għat-tikħil tal-binja minn barra (ħlief il-faċċata), l-entratura u l-bitħha. Ix-xogħol sar matul l-ewwel xhur tas-sena. Offerta oħra kienet għal għaxar bibien tal-basement. Dawn tlestell u twaħħlu

### ***1.0 Daħla u Analizi tas-Sitwazzjoni***

wkoll. Il-bieb prinċipali ser ikun jaħdem b'sistema mekkanika. L-aħħar offerta relatata ma dan il-proġett kienet dwar is-sistemi mekkaniċi, jiġifieri dawl, ilma, IT, sigurta', arja, u telefonija. Din kienet waħda mill-akbar offerti mogħtija, li tammonta għal €73,877.05. Ix-xogħol inbeda, u issa kważi tlestaw it-trinek u ġew mgħoddija l-pajpjiet madwar il-binja kollha. Għal dan ix-xogħol il-Kunsill ibbenefika minn €9,800 minn skema mniedja mid-Dipartiment tal-Gvern Lokali għal enerġija nadifa. Il-Kunsill qed juža dawn il-fondi biex l-aperturi kollha jsiru *double-glazed* u biex kull apparat li ser jiġi stallat ikun *energy efficient*.

Lestejna wkoll draft ta' *bye-law* rigward il-kiri tal-garaxxijiet. Ser jiġu mikrija tmien garaxxijiet, wieħed kbir ser jinżamm għall-użu tal-Kunsill. Il-*bye-law* ġiet approvata mid-Dipartiment tal-Gvern Lokali, u issa nittamaw li jkollna l-go *ahead* biex dawn il-garaxxijiet ikunu jistgħu jiġu mikrija matul l-2011. Dan ser iservi ta' ntrojtu għall-Kunsill.

**Hitan ta' Iqugħi:** Matul l-2010 tlestaw il-ħitan tas-sejjieħ tan-naħha tax-xelluġ tat-toroq li mir-Rabat iwasslu fil-Komunita' ta' Santa Luċija, jiġifieri Triq Qasam San Ġorġ u Triq it-13 ta' Diċembru. Dawn it-toroq ingħataw dehra ferm sabieħa permezz ta' dan il-proġett. Saru wkoll rampi ġodda biex b'hekk il-bdiewa li jaħdmu r-raba llum għandhom aċċess faċli għall-għelieqi tagħhom. Xogħol ieħor fuq ħitan tas-sejjieħ sar fi Triq Klula, Triq Xuxa, Wied Sansu u anke fil-proġett tal-Park tal-Familja fil-Housing Estate.

**Restawr ta' postijiet storiċi żgħar:** Il-Kunsill Lokali bbenefika minn skema oħra matul l-2010. Din l-iskema kienet immirata biex jiġu restawrati postijiet storiċi żgħar. Aħna identifikajna żewġ niċċeċ partikolari – tas-Salib Imqaddes fi Triq Xuxa u tal-Madonna tal-Karmnu fi Triq it-13 ta' Diċembru. Rigward l-ewwel niċċa, qed isir restawr estensiv fuq il-kurċifiss storiku magħmul miċ-ċomb. Dan qed isir mill-kumpannija Preverti. Il-Kunsill ser jagħmel kopja ta' dan il-kurċifiss biex din titqiegħed fin-niċċa u l-originali jinżamm fiċ-Ċentru Ċiviku. Rigward in-niċċa l-oħra, ddiskutejna ma Wirt Għawdex, li ser jgħinuna biex din in-niċċa tiġi msebbha. Ser jissebba u koll il-madwar ta' din l-unika niċċa fuq pedestall li fadal fil-lokalita' tagħna.

### **Kumitat Amministrattiv ta' Santa Luċija**

Matul is-sena 2010 beda jiffunzjona wkoll il-Kumitat Amministrattiv ta' Santa Luċija. Elezzjoni ma saritx peress li kandidati kienu biss ħamsa, preċiż daqs l-ammont meħtieġ għal dan il-Kumitat. Fl-ewwel jiem ta' Lulju, saret l-ewwel laqgħa ta' dan il-Kumitat, li bħala ċermen tiegħu ġie maħtur is-Sur Alfred Stellini u l-membri Joe Mizzi, Carmen Bellamy, Louis Cassar u Maria Stellini.

Il-ħames membri ta' dan il-Kumitat qed jiltaqqi regolarmen kull xahar fl-uffiċċju tal-Kunsill Lokali u jippjanaw il-ħidma tagħħom b'risq din il-Komunita' żgħira. Huwa ta' sodisfazzjon kbir li fl-ewwel ġimġħat tat-twaqqaf dan il-Kumitat, ġie mogħti €20,000 biex isir proġett partikolari. Il-Kumitat għażżeż li tiġi rrangata wiċċi l-għolja ta' Għar Ilma, b'ħitan tas-sejjieħ u l-kisi mill-ġdid tat-triq, li minnha wieħed jista' jgawdi minn xena spettakolari ta' Għawdex.

## ***1.0 Daħla u Analizi tas-Sitwazzjoni***

---

Il-Kumitat ipparteċipa wkoll fl-iskema “Lokalitajiet Indaf” u organizza wkoll l-attività “Xogħol il-Kennies”. F’ġurnata partikolari, l-ħames membri tal-kumitat ħadu x-xogħol tal-kennies, u daru t-toroq tal-Komunita’ jnaddfu filwaqt li qassmu wkoll boroż tal-iskart separat u anke pjanta.

Attivita’ oħra tal-Kumitat kienet l-organizzazzjoni ta’ Jum il-Komunita’ ta’ Santa Luċija. Din saret f'Diċembru u matul l-attività ġie rikonoxxut is-Sur Mario Mizzi, tal-hidma li jwettaq fi ħdan din il-Komunita’.

### **Aktar inizjattivi**

**Kultura:** Komplejna bl-attivitàajiet tagħna li frixnihom matul is-sena kollha. Fi Frar, organizzajna attivita’ mmirata għat-tfal fl-okkażjoni tal-Karnival. Din saret fis-Sala taċ-Ċentru Parrokkjali.

F'Marzu organizzajna t-tieni edizzjoni tal-festival “**Is-Sagra ta’ San Girgor**” fil-weekend tal-festa tal-qaddis patrun ta’ dan ir-raħal. Dan il-festival kien mifruk fuq tlett ijiem, u kien jinkludi kuncert ta’ kant gregorjan, wirja dwar l-oqbra preistoriči Ta’ Kerċem, dawriet kulturali tas-Santwarju Parrokkjali, Festa Familja fi Pjazza San Girgor, Festival ta’ Djaletti u Għana u Ikla Tradizzjonal. L-attivitàajiet kellhom attendenza tajba ħafna, iżda sfortunatament minħabba t-temp ħażin, il-Festa Familja tas-Sibt filgħaxxija kellha titwaqqaf waqt li kien għaddej l-ispettaklu. Ta’ sodisfazzjon f'dan il-Festival kien li irnexxielna ngħaqqu t-tlett għaqdiet ewlenin tar-raħal tagħna, u flimkien magħna ħadmu biex dan il-festival – speċjalment il-Festa Familja, seta’ jittellgħa b’suċċess.

F'Lulju ġie organizzat Jum Ta’ Kerċem, b’attività sabiħa u mżewwqa fi Pjazza Orvieto. Matul din iċ-ċeremonja ġie mniedi l-proġett tal-Park tal-Familja, filwaqt li s-Sur George Mizzi, sagristan tas-Santwarju Parrokkjali ġie onorat b’Gieħ Ta’ Kerċem.

F'Ottubru żammejna l-appuntament mal-anzjani tagħna għal Harġa Kulturali ta’ ġurnata f’Malta, li matulha l-ġitanti filwaqt li ħadu gost flimkien, kellhom čans iż-żuru postijiet interessanti.

**Edukazzjoni:** Għal sen'oħra ġiet organizzata Skola Sajf għal dawk it-tfal mill-Year 1 sa Year 6, bis-sehem ta’ numru sabiħ ta’ tfal li pparteċipaw fl-attivitàajiet kollha organizzati.

Tajna għajnejna lill-iskola primarja tagħna, fejn ulied dan ir-raħal qed jieħdu l-formazzjoni tagħhom. Dan anke fid-dawl tal-isforzi tas-Surmast tal-iskola li rnexxielu jibdel kompletament l-ambjent tal-iskola, li llum huwa wieħed akkoljeni u aktar sigur għat-tfal kollha.

Erġajna lqajna fostna l-istudenti mill-lokalita’ ġemellata tal-Floriana, li organiżżejjnihom attivita’ b’tagħrif fuq il-lokalita’ tagħna, *healty breakfast* u anke mixja sal-Wied tal-Lunzjata.

### **1.0 Daħla u Analizi tas-Sitwazzjoni**

---

Applikajna u bbenefikajna mill-iskema tal-Libreriji, li permezz tagħha ngħatajna fondi addizzjonali biex ikomplu jinxtraw aktar kotba ġodda għal-Libreria tagħna. Matul l-2010 inxraw mijiet ta' kotba ġodda li qed jintużaw mir-residenti tagħna.

**Programm Ewropew:** Fil-bidu tas-sena, il-Kunsill applika għal fondi ewropej taħbi il-programm “Europe for Citizens” biex żewġ delegazzjonijiet mill-Italja – mill-belt Ġemellata ta’ Orvieto u l-lokalita’ ħabiba ta’ San Gregorio da Sassola, jkunu jistgħu jżuru l-lokalita’ tagħna fis-sajf. L-applikazzjoni ġiet approvata, iżda minħabba raġunijiet varji, ħbiebna Taljani ma setgħux jattendu fil-ġranet proposti. Minn naħha tagħna, biex ma nitifux il-fondi allokat (€15,000), tħabna lill-Kummissjoni Ewropeja biex tagħtina čans li dan il-proġett isir fl-2011. L-istedina saret, u issa nistennew risposta mill-Italja.

**Koperazzjoni:** Ma’ ħutna l-Furjanizzi żammejna l-appuntamenti annwali tagħna, fejn ilqajna żewġ gruppi fir-raħal tagħna. Bis-saħħha tal-ftehim ta’ ġemellaġġ bejn iż-żewġ lokalitajiet, saret ukoll żjara mit-tim ta’ Floriana F.C. f’Ta’ Kerċem. Fl-istess okkażjoni saret ukoll logħoba ta’ ħbiberija bejn it-tim tagħna Kerċem Ajax F.C. u dak Furjaniz.

Il-Kunsill kompla għaddej bl-iskeda ta’ laqqħat regolari tiegħu ma Kapijiet ta’ Dipartimenti, Korporazzjonijiet, Awtoritajiet u entitajiet oħra li talbuna niltaqgħu magħħom. Iltaqjna wkoll ma Għaqdiet lokali kull meta kien hemm ħtiega.

Minn din is-sena wkoll il-Kunsill tagħna beda jaħdem mal-Kunsilli l-oħra Għawdex fit-twaqqif tar-Reġjun t'Għawdex. Bħala Sindki Għawdex qed niltaqgħu regolarmen kull xahar biex nieħdu dawk l-inizjattivi fl-aħjar interess tal-gżira tagħna.

**Website:** Il-website ufficjali tal-Kunsill ([www.kercem.gozo.com](http://www.kercem.gozo.com)) kompliet twassal l-aħħar informazzjoni aġġornata dwar dak kollu li jkun qed iseñni fil-lokal tagħna. Huwa ttamat li matul is-sena 2011, din il-website tiġi aġġornata.

**Pubblikazzjoni:** F'Lulju ħriġna l-edizzjoni annwali ta’ “Leħen il-Kunsill Lokali Ta’ Kerċem”, mimli tagħrif u ritratti dwar il-ħidma li nkunu wettaqna fl-aħħar 12-il xahar.

**Joe Grima**

Sindku

## **2.0 Dikjarazzjoni tal-Missjoni u Valuri**

### **2.1 Dikjarazzjoni tal-Missjoni**

Biex inkunu Kunsill mudell f'Malta bl-iżvilupp kontinwu tagħna biex nilqgħu bl-aħjar mod il-bżonnijiet kollha tar-residenti kollha Ta' Kerċem waqt li nagħmlu enfasi kontinwa fuq l-eċċellenza fix-xogħol u amministrazzjoni nnoxvattiva tar-riżorsi finanzjarji tagħna.

### **2.2 Valuri**

Il-valuri li jħaddan il-Kunsill Lokali Ta' Kerċem huma:

- Li nġibu l-massimu tal-benefiċċi iż-żgħix kollha kemm hi, waqt li nirrispettaw il-bżonnijiet ta' individwi u ta' oqsma specifiċi.
- Rispett lejn l-opinjonijiet u twemmin ta' ċittadini kollha tal-komunita' tagħna.
- Insostnu l-impenn soċċjali tagħna tax-xogħol fil-komunita'.
- L-amministrazzjoni ġusta u fil-miftuh tax-xogħol tal-Kunsill.
- Eċċellenza f'kolloxi li nagħmlu u fis-servizzi li nirċievu u nagħtu.

### ***3.1 Oġġettivi u Riżultati Mistennija***

---

#### **3.1 Oġġettivi u Riżultati Mistennija**

Il-lokalita' Ta' Kerċem tesiġi illi tkun moqdija f'dawk il-bżonnijiet u faċilitajiet li kull soċjeta' moderna f'pajiż modern għandha jkollha dritt għalihom. Dan il-Kunsill jinrabat li jilhaq dawn l-għanijiet dejjem jekk ma jkunx hemm tnaqqis mill-fondi mill-Gvern Ċentrali.

Il-Kunsill Lokali Ta' Kerċem jiggarrantixxi f'Ta' Kerċem għat-tlejt snin li ġejjin:

- Joffri tmexxija serja, ġusta, u li fl-ebda moment ma jasal sabiex joħloq deficit finanzjarju.
- Ma jagħmel l-ebda forma ta' taxxa lokali.
- Ikattar l-impenn tiegħi sabiex iżomm il-kuntatt mill-qrib u kontinwu mal-komunita' sabiex jiżdied is-sens reċiproku ta' fiduċja bejn il-Kunsill u r-residenti.

### **3.2 Stateġiji**

---


#### **3.2 Strateġiji**

Il-Kunsill iddiskuta fit-tul l-istrateġiji li se jaddotta biex jiġura li jwettaq l-oġġettivi u l-policies tiegħu. Dawn l-istrateġiji huma maħsuba li joħolqu ftuħ għall-opportunitajiet ġodda u li jevitaw sitwazzjonijiet li jistgħu jheddu s-suċċess tagħna.

L-istrateġiji mis-sena 2011 sa 2013 huma hekk:

- Nisviluppaw relazzjoni ta' xogħol ma' Kunsilli tar-Reġjun u formitri ta' servizzi biex nakkwistaw l-aħjar servizzi possibli bl-inqas prezz u naddottaw prinċipi t'entitatjiet privati.
- Ninkoraġġixxu komunikazzjoni, rispett u *teamwork*.
- Nużaw l-aktar metodi moderni ta' *management*.
- Ninvolvu r-residenti u n-negozjanti fil-komunita' fl-iffinanzjar ta' proġetti kapitali u soċjali biex jinħoloq žvilupp sostenibbli għall-benefiċċju globali għal żmien fit-tul tal-lokalita' tagħna.



***4.0 Organizzazzjoni*****4.1 Organizzazzjoni****ORGANIGRAM KERCEM LOCAL COUNCIL**

#### **4.0 Organizzazzjon (ikompli)**

##### **4.2**

Fl-organizzazzjoni, l-iskrivan jipprovdi assistenza segretarjali lill-Kunsillieri u l-personnel ta' l-uffiċċju u jservi ukoll bñala l-ewwel kuntatt tal-Kunsill mar-residenti f'Ta' Kerċem. Dan l-inkarigu jsib soluzzjoni biex it-telefonati jitrispondew minnufih, biex jitranġaw appuntamenti mal-Kunsillieri, biex ikunu jistgħu jgħaddu messaġġi jew talbiet u l-ilmenti jkunu registrati, u sabiex talbiet għal tagħrif ikunu sodisfatti minnufih jew li tinstab soluzzjoni għalihom malajr kemm jista' jkun.

Fil-globalita' tagħha, l-organizzazzjoni trid tkun aspirata minn rieda ta' ħidma kollettiva, b'assigurazzjoni fix-xogħol ta' kuljum li jitwettaq minn kull membru li jinsab fiha. L-objettivi jridu jkunu mibnija fuq żewġ sisien prinċipali: l-aħjar valur għall-flus f'dak kollu li jitwettaq u biex b'ekonomija, effiċjenza u effettivita' jkollha l-aħjar paragon ta' spejjeż possibli. L-istruttura mħaddna fuq dawn il-kunċetti għandha ukoll tiggarantixxi feedback kontinwu f'kull settur.

**Marianne Sagona**

Segretarju Eżekuttiv

**5.0 Previžjoni tal-Finanzi u I-Performance****5.1 Three-Year Financial Forecast**

Account No	Description	ACTUAL 2010 €	BUDGET 2011 €	BUDGET 2012 €	BUDGET 2013 €
------------	-------------	---------------------	---------------------	---------------------	---------------------

**2 Income**

0000	Government	242,183.00	251,127.00	235,289.20	234,175.57
0020	Bye-laws	20,252.00	10,666.00	10,666.00	10,666.00
0090	Investment	233.00	233.00	233.00	233.00
0100	General	-	-	-	-
	<b>TOTAL</b>	<b>262,668.00</b>	<b>262,026.00</b>	<b>246,188.20</b>	<b>245074.57</b>

**1 Expenditure**

1000	Personal emoluments	57,825.00	58,485.21	60,231.09	62,038.07
2000	Operations and maintenance	131,311.00	133,380.00	136,688.40	140,096.05
7000	Capital expenditure	27,323.00	57,000.00	35,785.71	42,214.29
	<b>TOTAL</b>	<b>216,459.00</b>	<b>248,865.21</b>	<b>232,705.20</b>	<b>244,348.41</b>
	<b>Surplus</b>	<b>46,209.00</b>	<b>13,160.79</b>	<b>13,483.00</b>	<b>726.16</b>

**Noti:****5.2 Noti:****1 Income from January 2011 till December 2013**

The income for this period is expected to increase by approximately 1% per annum.

All other income is being assumed to remain the same.

**2 Expenditure from January 2011 till December 2013**

Salaries have been estimated to rise by 3.5% per annum based on the increase in the budgeted amounts over the actual salaries for last year.

Most of the operations and maintenance works are estimated to rise by an average of 3% per annum.

Financial and Performance Forecasts (cont.)**5.3 Three Year Income Forecast**

Account No	Description	ACTUAL 2010 €	BUDGET 2011 €	BUDGET 2012 €	BUDGET 2013 €
<b>2</b>	<b>Income</b>				
0000	Government				
0001	Annual	232,628.00	231,857.00	231,857.00	234,175.57
0002	Supplementary	-	-	-	-
0003	Special needs	-	-	-	-
	Government co-financing on EU projects	-	-	3,432.20	-
0005	Other	9,555.00	19,270.00	-	-
		<b>242,183.00</b>	<b>251,127.00</b>	<b>235,289.20</b>	<b>234,175.57</b>
0020	Bye-Laws				
0021	Community Service	466.00	466.00	466.00	466.00
0036	Contravention of bye-laws	11.00	-	-	-
0056	Sponsorships	-	-	-	-
0070	Contributions and donations	98.00	200.00	200.00	200.00
0066	General	19,677.00	10,000.00	10,000.00	10,000.00
		<b>20,252.00</b>	<b>10,666.00</b>	<b>10,666.00</b>	<b>10,666.00</b>
0090	Investment				
0091	Bank interest	233.00	233.00	233.00	233.00
0096	Government securities	-	-	-	-
		<b>233.00</b>	<b>233.00</b>	<b>233.00</b>	<b>233.00</b>
0100	General				
0110	Donations	-	-	-	-
0120	Contributions	-	-	-	-
	Loan Finance	-	-	-	-
		-	-	-	-
<b>TOTAL</b>		<b>262,668.00</b>	<b>262,026.00</b>	<b>246,188.20</b>	<b>245,074.57</b>

**Noti:**

Financial and Performance Forecasts (cont.)**5.4 Three Year Expenditure Forecast**

Account No	Description	ACTUAL 2010 €	BUDGET 2011 €	BUDGET 2012 €	BUDGET 2013 €
<b>1 Expenditure</b>					
<b>1000 Personal Emoluments</b>					
1100	Mayor's allowance	6,945.00	4,136.52	4,281.30	4,431.14
1150	Councillors' allowance	5,013.00	6,400.00	6,400.00	6,400.00
1200	Employee salaries and wages	36,554.00	38,238.70	39,577.05	40,962.25
1300	Bonuses	3,683.00	3,683.14	3,812.05	3,945.47
1400	Income supplements	484.00	484.52	484.52	484.52
1500	Social Security Contributions	3,428.00	3,823.87	3,957.71	4,096.23
1600	Allowances	-	-	-	-
1700	Overtime	1,718.00	1,718.46	1,718.46	1,718.46
		<b>57,825.00</b>	<b>58,485.21</b>	<b>60,231.09</b>	<b>62,038.07</b>
<b>2000 Operations and maintenance</b>					
2100	Utilities	884.00	900.00	927.00	954.81
2200	Materials and supplies	970.00	980.00	1,009.40	1,039.68
2300	Repair and upkeep	8,453.00	8,500.00	8,755.00	9,017.65
2400	Rent	576.00	600.00	600.00	600.00
2500	National/International memberships	1,273.00	1,300.00	1,339.00	1,379.17
2600	Office services	4,611.00	4,600.00	4,738.00	4,880.14
2700	Transport	1,490.00	1,500.00	1,545.00	1,591.35
2800	Travel	-	-	-	-
2900	Information services	2,433.00	2,500.00	2,500.00	2,500.00
3000	Contractual services	80,413.00	80,500.00	82,915.00	85,402.45
3100	Professional services	11,836.00	12,000.00	12,360.00	12,730.80
3200	Training	-	-	-	-
3300	Community and hospitality	18,372.00	20,000.00	20,000.00	20,000.00
		<b>131,311.00</b>	<b>133,380.00</b>	<b>136,688.40</b>	<b>140,096.05</b>
<b>7000 Capital expenditure</b>					
7001	Acquisition of property				
7100	Construction	25,623.00	57,000.00	10,000.00	10,000.00
7200	Improvements	1,376.00		6,000.00	6,000.00
7300	Equipment	324.00	-	500.00	500.00
7500	Special programmes - EU Funded 10% portion			19,285.71	25,714.29
		<b>27,323.00</b>	<b>57,000.00</b>	<b>35,785.71</b>	<b>42,214.29</b>
		<b>216,459.00</b>	<b>248,865.21</b>	<b>232,705.20</b>	<b>244,348.41</b>

**6.0 Capital Development****6.1 Three Year Capital Development Forecasts**

Acct. No. Project No.	Capital Expenditure Project Description	2011		2012		2013		2011-2013 ITEMS €
		ITEM €	PROJECT €	ITEM €	PROJECT €	ITEM €	PROJECT €	
7001	Acquisition of property							
7100	Construction	57000		10,000		10,000		77,000
7200	Improvements			6,000		6,000		12,000
7300	Equipment			500		500		1000
7500	Special programmes EU Funded 10% portion			19,285.71		25,714.29		45,000
TOTAL New Projects:		57,000		35,785.71		42,214.29		135,000

